

# እታ መሕንቂት ገመድ ከ፤

## ደብረ

እዋኑ ሃገራት ዓረብ፣ ቱንዥያ፣ ሊቢያ፣ ግብጫ፣ የመን፣ ባሕረይን፣ ለውጢ ብዝሃነት ብህዝባዊ ምልዕዳል ዝሕመሱሉ ዝነበረ እዋን እዩ። ኣብ ኩለን ሃገራት ህዝባዊ ሰልፍታት ይግበር ዝነበረሉ እዋን ኢዩ። ተቃውሞ ህዝቢ ኣብ ሊዕሊ መንግስቲ ከም ሕግም ተላገብ ብቱንዥያ ጀሚሩ ብፍጥነት ንዩመን ኢዩ በጺሑ። እዚ ህዝባዊ ምልዕዳል ናብ ኤርትራ ክልሕም ዝተጸበዮ ብዙሕ ህዝቢ እዩ ነይሩ። ህዝቢ ኤርትራ ግን ብሒም ኣይበለን፣ ብኣንጻሩ ዝተራእየ ናይ ምልዕዳል ምልክት'ውን ኣይነበረን። እብቲ እዋን ክመጽእ ንዝኸለል ምልዕዳል ህዝቢ ብኣጋ ንክኹላፍ፣ ፕረሲደንት ሱዳን ኣልበሽር ኣብ ዝመጽእ ምርጫ ፕረሲደንት ከምዘይሳተፍ ዝገለጸሉን፣ ኢሳይያስ ከኣ ብመንገዲ የማነ መንኪ ጌሩ። ጽገናዊ ለውጢ ከተኣታቱ ምዃኑ ዝገለጸሉን እዋን ኢዩ ነይሩ። ኣብ መሬት ሱዳን ይኹን ኣብ ኤርትራ ዝተራእየ ዝኾነ ናይ ለውጢ ምቅስቃሳት ኣይነበረን። መሬት ስቅ ትም ኮነት። ይኹን ደኣ እምበር ብፍላይ ብፍርሃት ተዋሒጦም ዝነበሩ ሰበስልጣን መንግስቲ ኤርትራ ብስቅታ ህዝቢ ኣይቀሰኑን።



ወግዓዊ ኣኼባ ዘይለመዶም ሰበስልጣን ኤርትራ ኣብ ሓደ ኣጋጣሚ ኣብ እንዳ መስተ ብዛዕባ ህልው ኩነታት የዕልሉ ነበሩ።  
“እዚ ስቅታ ህዝቢ ኣየፍርህን ዶ ትብል?” ክብለ ሓደ ይሓትት።  
እዚ ናይ ህዝቢ ስቅታ ብፍላይ ንላዕሊ ሰበስልጣንን መኮንናትን ቅሳነት ከለእዎም ነበረ። ኢሳይያስ ኣብ ሜድያ ቀሪቡ ጽገናዊ ለውጢ ከተኣታቱ ምዃኑ እንተዘይገልጽ ነይሩ ፍርሃም ጠርዚ ምበጽሖ።  
“እዚ ሰብ እኮ ጥበበኛ ኢዩ። ከምኡ እኮ ፈላጥ የለን። ሪኢኻ ከመይ ጌሩ ነገራት ከዝሕል ከምዝኸለል ተረዲኢካ ዶ።” ይብል እቲ ካልእ።  
“እሞ እዚ ሪፖርትን ናይ ዓረብ ኣይጸልወናን ዲኻ ትብል ዘለኻ።”  
“በዩን ኣቢሉ፣ ኣይሰማዕኻን ዲኻ፣ ኣብ መንጎና ይትረፍ እምበር፣ ሊዕሊ ዓርብዓ ዘበለት ኩላ ሰብኣይ ሰበይታ ክትግጥቕ ኢያ ይበሃል ኣሎ።”  
“ብኸመይ ፈሊጥካ? ባዶ ሰለስተ ከይትኸውን ኢለ ኢየ።”  
“ካብ እሙን ሰብ ኢየ ሰሚዑ። ከይትነግር እውን ኢሉኒ ኢዩ።”  
ብጥበብ ኢሳይያስ እንዳተገረሙ ዊስኮም እንዳኣጣዓዓሙ ወጃእ እንዳበሉ ምዝንጋዎም ቀጸሉ።  
ኢሳይያስ ንኹሎም ሚኒስጎቱ፣ ኣመሓደርቲ ዘባታት፣ ኣዘዘቲ ሰራዊት ንኣኼባ ጸዊዑ ገምጋም ስቅታ ህዝቢ ንኸግምግሙ ሓተቶም። ዝበዘሙ ስቅታ ህዝቢ ብኣወንታ ገለጸዎ። ገሊኦም ቀሪይ ኢሉ ብዝመጽእ ምድህላልን ብሃንደበትነትን ገምጊመዎ። ገሊኦም ብድህለትን ፍርህን ገሊጸዎ።  
ኣብ መንጎ እቲ ኣኼባ “እዚ ህዝቢ እዚ ፍጹም ንመንግስቲ እሙን ኢዩ፣ ፈታው ፕረሲደንቱ ከኣ ‘ዩ። መንግስቲኡን መራሕቱን ከኣ ይፈቱ።” እታ ፈታው ፕረሲደንቱ ትብል ሓረግ ደጋጊዎም። ፍትወት ኢሳይያስ ዘገድሶ ሰብ ስላዝኾነ ኩሉ ነገሩ ምስ ኢሳይያስ ኣተሓሕዞ ኢዩ ዝዛረብ። ርእይቶ ኣብ ምሃብ ከኣ ዝቀድሞ የለን። ባህርያቱ ዝፈልጡ ብውሽጢም ይስሕቁ ነበሩ። ንሱ ምንጎ ፕረሲደንት ጥራይ እዩ ዘገድሶ እምበር ብዛዕባ ህዝቢ ዝጭነቀሉ ምክንያት የብሉን። ኢሳይያስ 'ውን ነዛ ድኽመቱ ስለዝፈልጥ እንንዳነዓቆ እዩ ንምኒስተርነት ኣብቂዕዎ።  
እቶም ሰበስልጣናት ነንሕድሕዶም ተጠማመቱ። መን ቀጺሉ ይዛረብ ኣብዝብል ከኣ ሓለዋ ኣተወ። ካብቶ ጀነራላት ሓደ  
" እዚ 'ኳ ሓሶት እዩ።" ብላግጺ ነቲ ሚኒስተር እንዳጠመተ ርእይትኡ ሂቡ። ውልቃዊ ንዕቀት ኣብቲ እቲ ሚኒስተር ነርዎ። ነንሕድሕዶም ተቃድዮም ኣይፈልጡን እዮም። “ህዝቢ ዓቕሉ ጸቢብዎ እዩ ዘሎ። ብረት ዘይዓጠቀ ኮይኑ ምበር ሰላማዊ ሰልፍን ሁከትን ካብ ምግባር ድሕር ኣይብልን እዩ።” ክብል ወሰኸሉ።  
ብናይ ጀነራል ዘረባ ቅጭ ዝመጸ ኢሳይያስ፣ “እሞ ብረት ዘይተዕጥቅዎም!!” ቅሩብ ሕሰብ ኣቢሉ፣ “ኣብ መኸዘን ዓኪቱ ዘሎ ብረት ኣሎ፣ ኩሎም ካብ ኣርብዓ ዓመት ንላዕሊ ዘለዉ ሰብኣዮም ኣንስቶም የዕጥቅዎም። ሽዑ ይቃወሙ እንተኾይኖም ብሓባር ንርእዮ።” ክብል ከም ዋዛ ኣባጩወ። ንሱ'ውን ብተራኡ ነቲ ጀነራል እንዳጠመተ። እቲ ሚኒስተር ነቲ ጀነራል ብጎኒ ዓይኑ ጠመተ ኣፍነኸነኸ።  
ኣብ መወዳእታ ባጫ ኢሳይያስ ትእዛዝ ኮይና ወጺኦ። ብቲ ዝተወሃበ ናይ ባጫ ትእዛዝ መሰረት ሊዕሊ ኣርብዓ ዓመት ዘበለ ኣብ ወሽጢ ሃገር ዝነበር፣ ሰብኣይ ሰበይቱ፣ ኣደ ቆልዑት ኣዴታት፣ ካብ ሰራዊት ዝኹብሉሉ ኣባላት ሃገራዊ ኣገልግሎት፣ መራሕቲ ሃይማኖት ካህናት ከይትረርፉ ኣብትሕቲ ሕዝባዊ ሰራዊት ሓሓደ ክላሸን ምስ ምሉእ ካዝና ጥይት እንዳሃቡ ከምዝግጥቁ ተገብረ።

ምዕጣቕ ብረት ካብ ምዕዝምዛም ሓሊፉ ዝምጽኦ ሓድሽ ለውጢ ኣይነበረን። ብረት ዝግጠቀ ኩሉ ከምዛ ብሓደ ተመኻኺሮም ዝዘተዩ ኣብ ዘየድልዩ ስሕታን ከይወድቑ ምእንታን፡ ነቲ ጠያይቲ ካብ ካዝንኡ ኣውጺኦም ብጨርቂ ጠቅሊሎም ኣብ ሊዕሊ ኣርማድዮን ኣቀመጥዎ። ስቅታ ህዝቢ ኣይተቀየረን፡ ከምዘለዎ ቀጸሉ።

ነቲ ዘሎ ምዕባለ ምዕጣቕ ብረት ንምግምጋም ኢሳይያስን ሰዓብቱን ንኻልኣይ ጊዜ ተኣከቡ። ብስቅታ ህዝቢ ዝደንጸዎም ተኣከብቲ ነንሕድሕዶም ኣብ ዲግ ዝበለ ክትዕ ኣተዉ። ገሊኦም ህዝቡ ፈሊጡ ኣድብዩ ኣስቂጡ ኢዩ ዘሎ ክብሉ ከለዉ ገሊኦም ከኣ ተዳሂሉ ነውጢ ዝደሊ ህዝቢ ኣይኮነን ኢሎም ገምገሙ። እቲ ህዝቢ ክሳብ ክንደይ ከምእተዳህለ ኣጸቢቁ ዝፈልጥ ኢሳይያስ እታ፡ “ተዳሂሉ እንድዩ” ትብል ሓረግ ተስማማዓቶ። ኣብ መወዳእታ “ዋላ ክትሕነቕ ኢኻ እንተብልካዮ ኣብ ልዕሊይ ተቃውሞኡ ኣየርእን እዩ” ክብል ብባጫ እንዳሰሓቀ ብርእሰተኣማንነት ተዛረበ። ብረት ስለዘይዓጠቁ እዮም ዘይተልዓሉ ዝበለ ጀነራል ትቅብል ኣቢሉ “እም ክትሕነቕ ኢኻ ዘይንብሎ” በለ ሕፍር ኢሉ። እቲ ክፍቶ ዝደሊ ሚኒስተር ብጎነ ዓይኑ ይጥምቶ ከም ዘሎ ኣስተውዒሉ። ኢሳይያስ ካብ መንበሩ እንዳተሰኦ “በልዎም” ኢሉ ብባጫ እንዳሰሓቀ ከደ።

ጀነራላት ንህዝቢ ኣብ ቼቾር ኣኪቦም፡ “ኣቲም ህዝቢ ሕጂ ክትሕነቁ ስለዝኮንኩም ተዳለዉ።” በልዎም። እቲ ህዝቢ ምሕናቕ ዝበሃል ዘይተጸበይዎ ነገር ስለዝነበረ ሰንቢዶም ብረቶም ሓዞም ኣብ መሬት ራዕ ኢሎም ኮፍ በሉ። ገሊኦም ከዕዘምዘሙ ጀመሩ። ገሊኦም ንብረተም ምስ መሬት ይጠባጥቡ ነበሩ። ገሊኦም ከኣ ንነዊሕ ጊዜ ብረቶም እንዳነቅነቁ ኣስተንተኑ። ገሊኦም ከኣ ዓቕሎም ጸቢብዎም ዓዕለበጡ። ገሊኦም ከኣ ርእሶም ኣብ እግሮም ደፊኦም ተከዙ። ሕጂም እቲ መልሲ ሱቕ ኢዩ ነይሩ። ኩነታት ህዝቢ ክወዘቡ ዝጸንሑ ጀነራላት ኣብ ፍርሂ ወደቁ። “ሕጂስ ናይ መወዳእታ ኢያ።” እንዳበሉ ከለዉ፡ ሓደ ኢዱ ዊጥ ኣቢሉ ንኸዛረብ ፈቓድ ሓተተ። ደጊም ሰዓት ናይ ዕግርግር ኣኺላ እያ ኢሎም ብፍርሂ ተዋሒጦም እንዳተጸበዩ ከለዉ፡ “ተዛረብ” ክብሉ ኣፍቀዱሉ። እቲ ክዛረብ ዝሓተተ ሰብ ናይ ብኸይት ሲቃ ብዘለዎ ድምጺ፡ “ሕራይ ዝበልኩምና ሰሚዕናኩም። እታ ናይ መሕነቂት ገመድ ከ ካባና ድያ ካባኹም” ኢሉ ሓተቶም።

እዚኣ ጽሕፍቲ ነቲ ዘሎ ፍርሂ ህዝቢ ኤርትራ ክትገልጽ ትኸእል ኢያ ዝብል እምነት ኣሎኒ። ምስ ሓደ ዓርከይ ኮይንና ኢና ፈጥርናያ። ይእክል ፍርሂ ዝበሃል እዚን ከምዚን ዓይነት ኢዩ። ኣብ ዓለም ሓንሳእ ኢና ንነብር። ህዝቢ ኤርትራ ግን ይነብር የለን። ኣሳፊሕኻ ሞት ተኾርሚኻ ሞት ዝበሃል ኣይሰርሕን ኢዩ። ኩሉ ተኾርሚኻ ሞት ኢዩ። ህዝቢ ኤርትራ ካብዝመውት ነዊሕ ጊዜ ንይሩ። ብረት ሓዝካ ክሳብ መሕነቂ ገመድ ዘሕትት ፍርሂ ይኣክል ክንብል ይግባእ።

ምልኪ ይፍረስ ፍትሒ ይንገስ!!  
ደብረ